

ಭಾರತ UN ಜಾಗತಿಕ ಸಾಮರ್ಥ್ಯ ನಿರ್ಮಾಣ ಉಪಕ್ರಮಗಳ ಅಡಿಯಲ್ಲಿ ಯೋಜನೆಗಳ ಉದ್ಘಾಟನೆ

ಆಗಸ್ಟ್ 02, 2025 ರಿಂದ ಜಾರಿಗೆ ಬರುವಂತೆ ನೇಮಿಸಲಾಗಿದೆ

"ಭಾರತ ವಿಶ್ವಸಂಸ್ಥೆ ಜಾಗತಿಕ ಸಾಮರ್ಥ್ಯ ನಿರ್ಮಾಣ ಉಪಕ್ರಮ"ದ ಅಡಿಯಲ್ಲಿನ ನಾಲ್ಕು ಯೋಜನೆಗಳ ಮೊದಲ ಭಾಗವನ್ನು ವಿದೇಶಾಂಗ ವ್ಯವಹಾರಗಳ ಸಚಿವಾಲಯದ ಕಾರ್ಯದರ್ಶಿ (ಪಶ್ಚಿಮ) ಶ್ರೀ ತನ್ಮಯ ಲಾಲ್ ಅವರು 2025 ಆಗಸ್ಟ್ 01 ರಂದು ಉದ್ಘಾಟಿಸಿದರು. ಈ ಯೋಜನೆಗಳನ್ನು ಪ್ರಾರಂಭಿಸಲಾಗುತ್ತಿರುವ ದೇಶಗಳ ರಾಯಭಾರ ಕಚೇರಿಗಳ ಮುಖ್ಯಸ್ಥರು, UN ರೆಸಿಡೆಂಟ್ ಕೋಆರ್ಡಿನೇಟರ್ ಶ್ರೀ ಶೋಂಭಿ ಶಾರ್ಪ್, ಭಾರತದಲ್ಲಿರುವ ವಿವಿಧ UN ಏಜೆನ್ಸಿಗಳ ಮುಖ್ಯಸ್ಥರು ಮತ್ತು ವಿದೇಶಾಂಗ ಸಚಿವಾಲಯದ ಹಿರಿಯ ಅಧಿಕಾರಿಗಳು ಉದ್ಘಾಟನಾ ಸಮಾರಂಭದಲ್ಲಿ ಉಪಸ್ಥಿತರಿದ್ದರು.

2. 2023 ರ ಸೆಪ್ಟೆಂಬರ್‌ನಲ್ಲಿ ವಿದೇಶಾಂಗ ವ್ಯವಹಾರಗಳ ಸಚಿವ ಗೌರವಾನ್ವಿತ ಡಾ. ಎಸ್. ಜೈಶಂಕರ್ ಅವರ ಉಪಸ್ಥಿತಿಯಲ್ಲಿ ವಿಶ್ವಸಂಸ್ಥೆಯ ಸಾಮಾನ್ಯ ಸಭೆಯ 78 ನೇ ಅಧಿವೇಶನದ ಅಂಚಿನಲ್ಲಿ ಈ ಉಪಕ್ರಮವನ್ನು ಘೋಷಿಸಲಾಯಿತು, ಇದರ ನಂತರ ಭಾರತದ ವಿದೇಶಾಂಗ ವ್ಯವಹಾರಗಳ ಸಚಿವಾಲಯ ಮತ್ತು ಭಾರತದಲ್ಲಿರುವ ವಿಶ್ವಸಂಸ್ಥೆಯ ತಂಡವು ಜಂಟಿಯಾಗಿ SDG ಗುರಿಗಳನ್ನು ವೇಗಗೊಳಿಸಲು, ದಕ್ಷಿಣ-ದಕ್ಷಿಣ ಸಹಕಾರವನ್ನು ಬೆಳೆಸಲು ಯೋಜನೆಗಳನ್ನು ಗುರುತಿಸಿ, ಅವುಗಳ ಅನುಷ್ಠಾನಕ್ಕಾಗಿ ಕೆಲಸ ಮಾಡಿದವು.

3. ಜಾಗತಿಕ ದಕ್ಷಿಣಕ್ಕೆ ಸಾಮರ್ಥ್ಯ ನಿರ್ಮಾಣದ ಪ್ರಯತ್ನಗಳಲ್ಲಿ ಭಾರತವು ಪ್ರವರ್ತಕವಾಗಿದೆ. ITEC (ಭಾರತೀಯ ತಾಂತ್ರಿಕ ಮತ್ತು ಆರ್ಥಿಕ ಸಹಕಾರ) ಅದರ ಪ್ರಮುಖ ಕಾರ್ಯಕ್ರಮವಾಗಿದ್ದು, ಇದರ ಅಡಿಯಲ್ಲಿ ಪ್ರತಿ ವರ್ಷ 400 ಕ್ಕೂ ಹೆಚ್ಚು ವಿಶೇಷ ಕೋರ್ಸ್‌ಗಳಲ್ಲಿ ಸುಮಾರು 160 ದೇಶಗಳಿಗೆ 12000 ಕ್ಕೂ ಹೆಚ್ಚು ತರಬೇತಿ ಸ್ನಾಟ್‌ಗಳನ್ನು ಒದಗಿಸಲಾಗುತ್ತದೆ, ಅದರ ಆರಂಭದಿಂದ ಇಲ್ಲಿಯವರೆಗೆ 225000 ಕ್ಕೂ ಹೆಚ್ಚು ತರಬೇತಿ ಸ್ನಾಟ್‌ಗಳನ್ನು ಬಳಸಿಕೊಳ್ಳಲಾಗಿದೆ.

4. ಭಾರತ ವಿಶ್ವಸಂಸ್ಥೆ ಜಾಗತಿಕ ದಕ್ಷಿಣ ಸಾಮರ್ಥ್ಯ ನಿರ್ಮಾಣವು ತಾಂತ್ರಿಕ ಮತ್ತು ಆರ್ಥಿಕ ಪ್ರದೇಶಗಳಲ್ಲಿ ಭಾರತದ ಸಾಮರ್ಥ್ಯ ನಿರ್ಮಾಣದ ಪರಿಣತಿಯ ನೈಸರ್ಗಿಕ ವಿಸ್ತರಣೆಯಾಗಿದೆ. ಇದು UN ಏಜೆನ್ಸಿಗಳನ್ನು ಸೇರಿಸಿಕೊಂಡು, ಆಯಾ ದೇಶಗಳಲ್ಲಿ ಬೇಡಿಕೆ-ಚಾಲಿತ ಕಾರ್ಯಕ್ರಮಗಳನ್ನು ವಿನ್ಯಾಸಗೊಳಿಸುತ್ತದೆ, ಈ ಮೂಲಕ SDG ಗಳನ್ನು ಸಾಧಿಸಲು ಸಕಾರಾತ್ಮಕ ಪರಿಣಾಮ ಬೀರುವ ಕ್ಷೇತ್ರಗಳಲ್ಲಿ ಅವರ ಮಾನವ ಸಂಪನ್ಮೂಲಗಳನ್ನು ಬೆಂಬಲಿಸಲು ವಿಶೇಷ ತರಬೇತಿ ನೀಡುವ ಗುರಿ ಹೊಂದಿದೆ. SDG ಆಧಾರಿತ ಯೋಜನೆ ಮತ್ತು ಇತರ ಅಂಶಗಳನ್ನು ಗುರುತಿಸಲು UN ಏಜೆನ್ಸಿಯು ಆತಿಥೇಯ ಸರ್ಕಾರವನ್ನು

ಬೆಂಬಲಿಸುತ್ತದೆ. ಆದರೆ ತರಬೇತಿ ಘಟಕವನ್ನು ಭಾರತ ಸರ್ಕಾರದ ITEC ಕಾರ್ಯಕ್ರಮದ ಮೂಲಕ ಜಾರಿಗೊಳಿಸಲಾಗುತ್ತದೆ.

5. ಮೊದಲ ಹಂತದಲ್ಲಿ, ನಾಲ್ಕು ಯೋಜನೆಗಳನ್ನು ಅನುಷ್ಠಾನಕ್ಕಾಗಿ ಗುರುತಿಸಲಾಗಿದೆ (ಎ) ವಿಶ್ವ ಆಹಾರ ಕಾರ್ಯಕ್ರಮದ ಬೆಂಬಲದೊಂದಿಗೆ ನೇಪಾಳದಲ್ಲಿ ಭತ್ತದ ಬಲವರ್ಧನೆ ಮತ್ತು ಪೂರೈಕೆ ಸರಪಳಿ ನಿರ್ವಹಣೆ; (ಬಿ) UNDP ಬೆಂಬಲದೊಂದಿಗೆ ಜಾಂಬಿಯಾ ಮತ್ತು ಲಾವೋ PDR ಗಾಗಿ ಡಿಜಿಟಲ್ ಆರೋಗ್ಯ ವೇದಿಕೆ; (ಸಿ) UN ಜನಸಂಖ್ಯೆ ನಿಧಿಯ ಬೆಂಬಲದೊಂದಿಗೆ ಬೆಲೀಜ್, ಬಾರ್ಬಡೋಸ್, ಸೆಂಟ್ ಕಿಟ್ಸ್ & ನೇವೀಸ್, ಸುರಿನಾಮ್ ಹಾಗೂ ಟ್ರಿನಿಡಾಡ್ ಮತ್ತು ಟೊಬಾಗೋದಲ್ಲಿ ಜನಗಣತಿ ಸಿದ್ಧತೆ; ಮತ್ತು (ಡಿ) ಯುನೆಸ್ಕೋದ ಬೆಂಬಲದೊಂದಿಗೆ ದಕ್ಷಿಣ ಸೂಡಾನ್‌ಗಾಗಿ ವೃತ್ತಿಪರ ತರಬೇತಿ ಕಾರ್ಯಕ್ರಮ. ಈ ಯೋಜನೆಗಳಿಗೆ, ITEC ತರಬೇತಿ ಸಂಸ್ಥೆಗಳನ್ನು ಗುರುತಿಸಲಾಗಿದೆ ಮತ್ತು 2025 ಸೆಪ್ಟೆಂಬರ್‌ನಿಂದ ಕೋರ್ಸ್‌ಗಳನ್ನು ಜಾರಿಗೊಳಿಸುವುದನ್ನು ನಿರೀಕ್ಷಿಸಲಾಗಿದೆ.

ನವ ದೆಹಲಿ

ಆಗಸ್ಟ್ 01, 2025